

అధికారులకు ఇళ్ల స్థలాలు కేటాయిండాలు

■ మంత్రి సీతక్కకు టీఎన్జేవోల వినతి

ములుగు రూరల్, డిసెంబర్ 18 : జిల్లాలో పనిచేస్తున్న గేజిటిడ్ అధికారులకు ఇండ్ల నిర్మాణం కోసం ప్రభుత్వ స్థలాన్ని కేటాయిండాలు మంత్రి దనసరి అనసూయ సీతక్కకు టీఎన్జేవో ఉమ్మడి జిల్లా నాయకులు కోరారు. సోమవారం వారు మంత్రిని మర్యాదపూర్వకంగా కలిసి పుష్పగుచ్చాలు అందించి శుభాకాంక్షలు తెలిపారు. ఈ సందర్భంగా ఉమ్మడి జిల్లా కోఆర్డినేటర్ ఎన్.ఎస్.సి. జగన్మోహన్ రావు మాట్లాడుతూ ప్రభుత్వ కార్యక్రమాలను ప్రజల్లోకి తీసుకెళ్లేందుకు గేజిటిడ్ అధికారులు అపార్థితులు కృషి చేస్తారని అన్నారు. మంత్రిని కలిసిన వారిలో ఉమ్మడి జిల్లా అధ్యక్షుడు మురళీధర్ రెడ్డి, జిల్లా అధ్యక్షుడు కొండ వెంకయ్య, హనుమకొండ జిల్లా కార్యదర్శి డాక్టర్ ప్రవీణ్ కుమార్, ఉపాధ్యక్షుడు సురేష్ కుమార్, ఆర్.జె.సి. సెక్టర్ రాజేశ్ కుమార్, ములుగు జిల్లా కార్యదర్శి దామోదరస్వామి, కోకాడికారి మునుకుంట సంతోష, టీఎన్జేవోలు అస్సాల శ్రీనివాస్, రామచంద్రారావుతో పాటు కార్యవర్గ సభ్యులున్నారు.



మంత్రి సీతక్కకు పుష్పగుచ్చం అందజేస్తున్న జగన్మోహన్ రావు

తరగతి వరకు బోధించే ఉపాధ్యాయులకు ఎంతో ఉపయోగపడుతుందని మురళీధర్ పేర్కొన్నారు. కార్యక్రమంలో డీఈవో పాణి ని, ఉపాధ్యాయులు రామయ్య, ప్రేమలత, రాజు, శ్రీనివాస్ పాల్గొన్నారు.

మంత్రిని కలిసిన న్యాయవాదులు

మంత్రి దనసరి అనసూయ సీతక్కకు ములుగు కోర్టులో పనిచేస్తున్న న్యాయవాదులు సోమవారం మర్యాదపూర్వకంగా కలిశారు. ఈ మేరకు సీతక్కకు పుష్పగుచ్చం అందజేసి శుభాకాంక్షలు తెలిపారు. మంత్రిని కలిసిన వారిలో డీ సుధాకర్, డి రాంసింగ్, బీ నవత, జీ రజిత తదితరులున్నారు. కళాకారుల శుభాకాంక్షలు.. మంత్రి సీతక్కను సాంస్కృతిక సౌరభి కళాకారులు సోమవారం కలిసి శుభాకాంక్షలు తెలిపారు. పద్దేళ్లుగా ప్రభుత్వ పథకాలను పల్లెలకు చేరవేస్తున్న తమ సమస్యలు పరిష్కరించాలని కోరారు. కళాకారులు గోల్కొండ భిక్షపతి, కుమార్, రహీముద్దీన్, శంకర్, విజయ్, తిరుపతి ఉన్నారు.

విద్యారంగ సమస్యలు పరిష్కరించాలి

విద్యారంగంలో పాటు ఉపాధ్యాయుల సమస్యలను పరిష్కరించాలని కోరుతూ తెలంగాణ ప్రోగ్రెసివ్ టీచర్స్ ఫెడరేషన్ (టీటీఎఫ్) ములుగు జిల్లా శాఖ అధ్యక్షులలో మంత్రి సీతక్కకు సోమవారం వినతిపత్రం అందజేశారు. ఈ సంద

ర్భంగా సీపీఎస్సెను రద్దుచేసి పాత పెన్షన్లను అమలు చేయాలన్నారు. కార్యక్రమంలో జిల్లా అధ్యక్షుడు సమ్యయ్య, కార్యదర్శి నాగరాజు, సభ్యులు దిలీప్, శ్యామ్, సమ్యయ్య, స్వామి, రమేష్, సాంబయ్య తదితరులు పాల్గొన్నారు.

గణిత పుస్తకం ఆవిష్కరణ

మండలంలోని పత్తిపల్లి ప్రభుత్వ పాఠశాల ఉపాధ్యాయుడు మురళీధర్ రూపొందించిన గణిత పుస్తకాన్ని ములుగులో మంత్రి సీతక్క ఆవిష్కరించారు. 6 నుంచి 10వ

ఓటరు జాబితాలో తప్పింపులు లేకుండా చూడాలి

గోవిందరావుపేట, డిసెంబర్ 18 : త్వరలో జరగనున్న పార్లమెంట్ ఎన్నికల సందర్భంగా ఓటరు జాబితాలో తప్పింపులు లేకుండా చూడాలని తహసీల్దార్ అల్లం రాజేకుమార్ బీబిలోలకు సూచించారు. ఎంపీడీవో కార్యాలయంలోని సమావేశ మందిరంలో సోమవారం వారితో ప్రత్యేక సమావేశం నిర్వహించారు. ఈ సందర్భంగా ఆయన మాట్లాడుతూ పార్లమెంట్ ఎన్నికలు, ఓటరు జాబితా ప్రీ రివిజన్ కార్యక్రమంలో భాగంగా ఇంట్లోని ఓటర్లతో ఒకే పోలింగ్ స్టేషన్లో ఉండేలా చూడాలన్నారు. అలాగే కొత్తగా ఎవరైనా ఓటరు నమోదు కోసం దరఖాస్తు చేసుకుంటే తీసుకోవాలని సూచించారు. సమావేశంలో డిటి ముతత, అర్జున్ రాజేందర్ తదితరులు పాల్గొన్నారు.



సమావేశంలో మాట్లాడుతున్న తహసీల్దార్ రాజేకుమార్



ములుగు టౌన్ : ప్రజావాణిలో అర్బిలు స్వీకరిస్తున్న అదనపు కలెక్టర్ వేణుపాల్



ఏటూరునాగారం : గిరిజన దర్బార్లో వినతులు స్వీకరిస్తున్న పీవో అంకిత్

రామప్పను సందర్శించిన అమెరికన్లు

వెంకటాపూర్, డిసెంబర్ 18 : మండలంలోని రామప్ప దేవాలయాన్ని సోమవారం అమెరికాకు చెందిన డాన్, విట్ దంపతులు సందర్శించారు. ఈ సందర్భంగా ఆలయంలో పూజలు నిర్వహించగా అర్రకులు తీర్థప్రసాదాలు అందజేశారు. ఆలయ విశిష్టతను స్టేట్ టూరిజం గైడ్ కుమార్, స్థానిక టూరిస్ట్ గైడ్స్ ద్వారా తెలుసుకున్నారు. రామప్ప ఆర్కిటెక్చర్ గొప్పగా ఉందని, భారతదేశంలోని దేవాలయాల, శిల్పకళ, సంప్రదాయాల తమకు బాగా నచ్చాయన్నారు. నాటి సంస్కృతి, చరిత్రను శిల్పాల్లో అద్భుతంగా చూపించారన్నారు. ఆలయంలోని ప్రతి శిల్పాన్ని తమ కెమెరాలో బంధించారు. అనంతరం రామప్ప చెరువులో బోటింగ్ చేశారు.



ఆలయ చరిత్రను వివరిస్తున్న గైడ్

సీజనల్ వ్యాధులపై అప్రమత్తంగా ఉండాలి

ములుగు రూరల్, డిసెంబర్ 18 : సీజనల్ వ్యాధులపై అప్రమత్తంగా ఉంటూ ప్రజలకు ప్రభుత్వ దవాఖానల్లో మెరుగైన వైద్యం అందించాలని జిల్లా టీబీ నియంత్రణ అధికారి డాక్టర్ పోరక రవీందర్ నాయక్ అన్నారు. సోమవారం ఆయన మల్లంపల్లిలోని సబ్ సెంటర్ను సందర్శించి రోగులకు వైద్య పరీక్షలు నిర్వహించారు. అనంతరం ఆయన సిబ్బందితో మాట్లాడుతూ దీర్ఘకాలిక వ్యాధులతో బాధపడుతున్న వారిని జిల్లా కేంద్రంలోని ప్రభుత్వ దవాఖానల్లో వ్యాధి నిర్ధారణ పరీక్షలు చేసి వైద్యం అందించాలన్నారు. అనంతరం ఆయన మహాద్గోసపల్లిలోని అంగన్వాడీ కేంద్రాన్ని సందర్శించి చిన్నారులకు అందుతున్న సేవలను పరిశీలించారు.



వైద్య పరీక్షలు చేస్తున్న డాక్టర్ రవీందర్

ప్రజావాణి అర్బిలకు పరిష్కారం చూపాలి

■ అదనపు కలెక్టర్ వేణుపాల్

ములుగు టౌన్, డిసెంబర్ 18 : ప్రతి సోమవారం ప్రజావాణిలో ప్రజల నుంచి వచ్చిన అర్బిలకు ప్రాధాన్యతనిచ్చి పరిష్కారం చూపాలని అదనపు కలెక్టర్ డి వేణుగోపాల్ అధికారులకు సూచించారు. సోమవారం కలెక్టర్లే సమావేశ మందిరంలో ఆర్డీవో కే సత్యపాల్ రెడ్డితో కలిసి ప్రజావాణి నిర్వహించారు. రెవెన్యూ శాఖకు సంబంధించి 9, పింఛన్ మంజూరు కోసం 2, ఇతర శాఖలకు చెందినవి 9, మొత్తం 20 అర్బిలు రాగా కొన్నింటిని సత్యరమే పరిష్కరించారు. మిగతా వాటిని సంబంధిత అధికారులకు సిఫారసు చేశారు. కార్యక్రమంలో డీఎంహెచ్వో అప్పయ్య, పశు సంపర్క శాఖ అధికారి విజయ్ భాస్కర్, బీసీ వెల్ఫేర్ అధికారి లక్ష్మణ్, ఎస్పీ కార్పొరేషన్ ఈడీ తుల రవి, జిల్లా పౌర సరఫరాల అధికారి అరవింద్ రెడ్డి, మేనేజర్ రాములు, పలు శాఖల అధికారులు పాల్గొన్నారు.

ఉచిత బస్సు ప్రయాణాన్ని సవరించాలి

తెలంగాణలో కాంగ్రెస్ ప్రభుత్వం అమలు చేస్తున్న మ

హిళలకు ఉచిత ప్రయాణాన్ని సవరించాలని ధర్మ సమాజ్ పార్టీ (డిఎస్సీ) నాయకులు సోమవారం కలెక్టర్తో అధికారి ప్రసాద్ కు వినతి పత్రం అందజేశారు. ఈ సందర్భంగా వారు మాట్లాడుతూ తెల్ల రేషన్ కార్డులున్నవారికి మాత్రమే అవకాశం కల్పించాలన్నారు. ఉచిత ప్రయాణం వల్ల ఆటో కార్మికులకు తీవ్ర నష్టం జరుగుతుందని, వారికి రూ. 3 వేల చొప్పున ఆర్థిక సాయం అందించాలని కోరారు. కార్యక్రమంలో నాయకులు సురేష్, కరుణాకర్, సాగర్, మనోహర్, రాజేశ్, రంజిత తదితరులు పాల్గొన్నారు.

ఏటూరునాగారం గిరిజన దర్బార్

ఏటూరునాగారం : స్థానిక ఐటీడీఎస్ కార్యాలయంలో సోమవారం గిరిజన దర్బార్ను నిర్వహించగా వివిధ ప్రాంతాల నుంచి వచ్చిన గిరిజనుల నుంచి పీవో అంకిత్ వినతిపత్రాలు స్వీకరించారు. గోవిందరావుపేట మండలం ఇప్పటికే గ్రామాల చెందిన పూనెం దివ్య డిఫెన్స్ ఉద్యోగం చేయాలని నిర్ణయించుకున్నట్లు, ఐపీఎస్ కోవింగ్కు, ఉన్నత చదువుల కోసం ఆర్థిక సాయం అందజేయాలని పీవోకు విన్నవించారు. మండలం వాడగూడెం, కత్తిగూడెం, రాజుపేట గ్రామాలకు చెందిన రవి, రాంబాబు, మల్లయ్య, కుర్చు వెంకటేశ్వర్లు, లక్ష్మీ నర్సయ్య, దుబ్బా కృష్ణ కుమారి, బీ మోహన్ రావు, సత్యవతి, శిరీష తదితరులు ఇసుక క్వారీలు ఏర్పాటు చేసుకునేందుకు పెనా గ్రామ సభలు నిర్వహించాలని వేరేర్పూర్గా అర్బిలు సమర్పించారు. తాడ్యాయి మండలం పడికాపూర్కు చెందిన మైత్రీ శ్రీని వేటివెంకట కింద ఆర్థిక సాయం చేయాలని, మండల కేంద్రానికి చెందిన గౌరవ బాలస్వామి ఏదైనా డ్రైవర్ పోస్టు ఇప్పించాలన్నారు. తాడ్యాయి మండలం కామారానికి చెందిన గోంధి అరవింద్ ఆర్థిక సాయం చేయాలన్నారు. వాజేడు మండలం కిష్టాపురానికి చెందిన పూనెం సరస్వతి ఉద్యోగపత్రం కల్పించాలని కోరారు. మిషన్ భగీరథలో వాటర్ మ్యాన్గా నియమించాలని తాడ్యాయి మండలం కోడిశాలకు చెందిన జగన్ కోరారు. దర్బార్లో ఏపీవో వసంతరావు, డిడి పోచం, ఎస్ఎస్ రాజేకుమార్, పెసా జిల్లా కో ఆర్డినేటర్ ప్రభాకర్, ఏసీఎంవో లింగాల శ్రీరాములు పాల్గొన్నారు.

కనులపండువగా సుబ్రహ్మణ్య స్వామి కల్యాణం

వెంకటాపూర్ (నూ గూరు) డిసెంబర్ 18 : మండల కేంద్రంలోని ఉమా రామలింగేశ్వరస్వామి ఆలయ ప్రాంగణంలో సుబ్రహ్మణ్య పక్షి సంధర్భంగా వేదపండితులు, ఆలయ పురోహితులు సుబ్రహ్మణ్య స్వామి కల్యాణ మహోత్సవాన్ని సోమవారం కనులపండువగా నిర్వహించారు. కల్యాణాన్ని తిలకించేందుకు మండలంలోని పలు గ్రామాల నుంచి భక్తులు అధిక సంఖ్యలో తరలివచ్చారు. అనంతరం ఆలయ ప్రాంగణంలో అన్నదానం నిర్వహించారు.



సుబ్రహ్మణ్య స్వామి కల్యాణం నిర్వహిస్తున్న అర్చకులు

దళిత బంధు యూనిట్లను మంజూరు చేయాలి

ముంగపేట, డిసెంబర్ 18 : ములుగు నియోజకవర్గ వ్యాప్తంగా గతంలో ఎంపిక చేసిన 1100 దళిత బంధు యూనిట్లను లబ్ధిదారులకు మంజూరు చేయాలని ఏజెన్సీ దళిత సేవసంఘం రాష్ట్ర పార్టీకి ప్రెసిడెంట్ పరికి శ్రీనివాస్ కోరారు. ఈ మేరకు ఆయన సోమవారం ములుగు అడిషనల్ కలెక్టర్ వేణుగోపాల్ కు వినతిపత్రం అందజేశారు. గ్రామస్థాయి నుంచి లబ్ధిదారులను ఎంపిక చేసిన అధికారులు గత నెలలో ఎన్నికల కోడ్ కారణంగా దళితబంధును నిలిపివేశారని, తిరిగి పథకాన్ని అమలు చేయాలని వినతిపత్రంలో కోరారు. లేనిపక్షంలో జిల్లా వ్యాప్తంగా ఆందోళనలు చేపడుతామన్నారు. ఆయన వెంట ములుగు జిల్లా ఉపాధ్యక్షుడు కోయిన నర్సింహారావు ఉన్నారు.



వినతిపత్రం ఇస్తున్న శ్రీనివాస్